

ပြည်ထောင်စုသမ္မတမြန်မာနိုင်ငံတော်
ပြည်ထောင်စုရွေးကောက်ပွဲကော်မရှင်



အစိုးရ၏ခွင့်ပြုချက်ဖြင့်နိုင်ငံပြင်ပတွင်ရောက်ရှိနေသူများ
ကြိုတင်ဆန္ဒမဲပေးခြင်းဆိုင်ရာ လုပ်ငန်းလမ်းညွှန်

မာတိကာ

အမှတ်စဉ်

အကြောင်းအရာ

စာမျက်နှာ

၁။	နိဒါန်း	၁
၂။	နည်းဥပဒေ ၅၄ (ဆ) အရ ကြိုတင်ဆန္ဒမဲလက်မှတ်ဖြင့် ကြိုတင်၍ ဆန္ဒမဲပေးပိုင်ခွင့်ရှိသူများ	၂
၃။	ကြိုတင်အကြောင်းကြားခြင်း	၃
၄။	ကြိုတင်ဆန္ဒမဲပေးခြင်းနှင့် စပ်လျဉ်းသည့် နေ့ရက်များ ထုတ်ပြန်ကြေညာခြင်း	၅
၅။	သက်ဆိုင်ရာ သံရုံး၊ အမြဲတမ်းကိုယ်စားလှယ်ရုံး၊ ကောင်စစ်ဝန်ရုံးတို့မှ ထပ်ဆင့်ကြေညာခြင်း	၆
၆။	သက်ဆိုင်ရာ သံရုံး အကြီးအမှူး၊ အမြဲတမ်းကိုယ်စားလှယ်ရုံး အကြီးအမှူးနှင့် ကောင်စစ်ဝန်ရုံး အကြီးအမှူးတို့မှ ပုံစံ (၁၅) များအား လက်ခံခြင်း	၇
၇။	ပုံစံ (၁၅) များအား စိစစ်ခြင်း	၈
၈။	မှတ်ပုံတင် ရေးသွင်းခြင်းနှင့် ဆက်လက်ဆောင်ရွက်ခြင်း	၁၁
၉။	ပုံစံ (၁၅) များအား နိုင်ငံခြားရေးဝန်ကြီးဌာနသို့ ပေးပို့ခြင်း	၁၂
၁၀။	နိုင်ငံခြားရေးဝန်ကြီးဌာနမှ ပုံစံ (၁၅) များအား လွှဲပြောင်းပေးခြင်း	၁၂

မာတိကာ

အမှတ်စဉ်

အကြောင်းအရာ

စာမျက်နှာ

- ၁၁။ ပြည်ထောင်စု ရွေးကောက်ပွဲကော်မရှင် နှင့် ရွေးကောက်ပွဲကော်မရှင်အဖွဲ့ခွဲ အဆင့်ဆင့်တို့က ပုံစံ (၁၅) များအား အရေးယူဆောင်ရွက်ခြင်း ၁၃
- ၁၂။ နိုင်ငံပြင်ပတွင် ရောက်ရှိနေသူများအနက် ဆန္ဒမဲ ပေးပိုင်ခွင့်ရှိသူများ ကြိုတင်ဆန္ဒမဲ ပေးနိုင်ရေး အတွက် ဆောင်ရွက်ခြင်း ၁၅
- ၁၃။ ပြည်ထောင်စု ရွေးကောက်ပွဲကော်မရှင်မှ ကြိုတင် ဆန္ဒမဲလက်မှတ်ပါ စာအိတ်များကို စိစစ်လက်ခံ ခြင်းနှင့် ပေးပို့ခြင်း ၁၇
- ၁၄။ ကြိုတင်ဆန္ဒမဲလက်မှတ်ပါ စာအိတ်များကို နိုင်ငံခြား ရေးဝန်ကြီးဌာနမှ စိစစ်လက်ခံခြင်းနှင့် ပေးပို့ခြင်း ၁၈
- ၁၅။ သက်ဆိုင်ရာ သံရုံး၊ အမြဲတမ်းကိုယ်စားလှယ်ရုံး နှင့် ကောင်စစ်ဝန်ရုံးတို့က ကြိုတင်ဆန္ဒမဲပေးနိုင် ရေးအတွက် ဆောင်ရွက်ခြင်း ၁၈
- ၁၆။ နိုင်ငံခြားရေးဝန်ကြီးဌာနမှ ကြိုတင်ဆန္ဒမဲလက်မှတ်ပါ စာအိတ်များ ပြန်လည်လွှဲပြောင်းပေးခြင်း ၂၂
- ၁၇။ နိုင်ငံခြားရေးဝန်ကြီးဌာနမှ ပြန်လည်ပေးပို့လာသော ဆန္ဒပြုပြီး ကြိုတင်ဆန္ဒမဲလက်မှတ်ပါ စာအိတ်များကို စိစစ်လက်ခံခြင်း ၂၂

မာတိကာ

အမှတ်စဉ်

အကြောင်းအရာ

စာမျက်နှာ

၁၈။	ကြိုတင်ဆန္ဒမဲများရေတွက်ခြင်း	၂၃
၁၉။	အထွေထွေ	၂၃
၂၀။	နိဂုံး	၂၄

အစိုးရ၏ခွင့်ပြုချက်ဖြင့် နိုင်ငံပြင်ပတွင်ရောက်ရှိနေသူများ ကြိုတင်ဆန္ဒမဲပေးခြင်းဆိုင်ရာ လုပ်ငန်းလမ်းညွှန်

နိဒါန်း

၁။ အစိုးရ၏ခွင့်ပြုချက်ဖြင့် နိုင်ငံပြင်ပတွင် ရောက်ရှိနေသူများ ကြိုတင်ဆန္ဒမဲပေးခြင်းနှင့် စပ်လျဉ်း၍ သက်ဆိုင်ရာလွှတ်တော်ရွေးကောက်ပွဲ ဥပဒေများတွင် လည်းကောင်း၊ ယင်းနှင့် သက်ဆိုင်သည့် လုပ်ငန်းများကို လက်တွေ့အကောင်အထည်ဖော်လုပ်ကိုင်ရာ၌ လိုက်နာကျင့်သုံးရမည့် နည်းလမ်းများကို သက်ဆိုင်ရာလွှတ်တော် ရွေးကောက်ပွဲ နည်းဥပဒေများတွင် လည်းကောင်း ထည့်သွင်းပြဋ္ဌာန်းထုတ်ပြန်ထားပြီး ဖြစ်ပါသည်။

၂။ အဆိုပါ ပြဋ္ဌာန်းချက်များအား ပြည်ထောင်စုရွေးကောက်ပွဲကော်မရှင်၊ သက်ဆိုင်ရာ ရွေးကောက်ပွဲကော်မရှင် အဖွဲ့ခွဲအဆင့်ဆင့်နှင့် နိုင်ငံခြားရေးဝန်ကြီးဌာန၊ သက်ဆိုင်ရာသံရုံး၊ အမြဲတမ်းကိုယ်စားလှယ်ရုံး သို့မဟုတ် ကောင်စစ်ဝန်ရုံးတို့က ပေါင်းစပ်ညှိနှိုင်း၊ ကြီးကြပ်အကောင်အထည်ဖော် ဆောင်ရွက်ကြရာတွင် ကြိုတင်ဆန္ဒမဲပေးခြင်း လုပ်ငန်းစဉ်များ ပိုမိုတိကျလွယ်ကူစေ ရန်ရည်ရွယ်၍ ဤလုပ်ငန်း လမ်းညွှန်အား ပြုစုထုတ်ပြန်ခြင်းဖြစ်သည်။

နည်းဥပဒေ ၅၄ (ဆ) အရ ကြိုတင်ဆန္ဒမဲ လက်မှတ်ဖြင့် ကြိုတင်၍ ဆန္ဒမဲပေးပိုင်ခွင့်ရှိသူများ

၃။ အစိုးရ၏ခွင့်ပြုချက်ဖြင့် နိုင်ငံပြင်ပတွင် ရောက်ရှိနေသော သက်ဆိုင်ရာ မဲစာရင်းတွင် ပါဝင်သည့် အောက်ပါပုဂ္ဂိုလ်များ သည် ကြိုတင်ဆန္ဒမဲပေးပိုင်ခွင့်ရှိသည် -

(က) အစိုးရက နိုင်ငံပြင်ပသို့ တာဝန်ပေးစေလွှတ်ထားသော မြန်မာနိုင်ငံ၏ သံရုံး၊ အမြဲတမ်းကိုယ်စားလှယ်ရုံးနှင့် ကောင်စစ်ဝန်ရုံးအဆင့်ဆင့်၏ သံအဖွဲ့ဝင်များ၊ သံရုံးဝန်ထမ်းများ၊ ယင်းရုံးများတွင် အစိုးရက ပေးအပ်သော တာဝန်ဝတ္တရားများကို ထမ်းဆောင်နေသည့် အခြားပုဂ္ဂိုလ်များ၊ ယင်းတို့အား မှီခိုနေသော ဇနီး၊ ခင်ပွန်း၊ သားသမီးနှင့် အခြားသူများ၊

(ခ) အစိုးရက နိုင်ငံပြင်ပသို့ တာဝန်ပေးစေလွှတ်ထားသော ကိုယ်စားလှယ်အဖွဲ့ဝင်များ၊ အစိုးရ၏ တာဝန်ပေးချက်အရ နိုင်ငံပြင်ပတွင် ရောက်ရှိနေသော ဝန်ထမ်းများ၊ ပုဂ္ဂိုလ်များ၊ အစိုးရ၏ ခွင့်ပြုချက်ဖြင့် နိုင်ငံတကာအဖွဲ့အစည်းတစ်ခုခု၊ နိုင်ငံခြားအစိုးရ၏ ဌာနတစ်ခုခု၊ ပုဂ္ဂလိကလုပ်ငန်းတစ်ခုခုတို့တွင် အလုပ် လုပ်ကိုင်နေသူများ၊ နိုင်ငံ

ခြားပညာသင်ပုဂ္ဂိုလ်များ၊ အစိုးရ၏ ခွင့်ပြုချက် ဖြင့် နိုင်ငံပြင်ပတွင် ရောက်ရှိနေသည့် ပုဂ္ဂိုလ်များ၊ ယင်းတို့အား မှီခိုနေသော ဇနီး၊ ခင်ပွန်း၊ သား သမီးနှင့် အခြားသူများ။

၄။ အစိုးရခွင့်ပြုချက်ဖြင့် နိုင်ငံပြင်ပတွင် ရောက်ရှိနေသော ဆန္ဒမဲပေးပိုင်ခွင့်ရှိသူများ ကြိုတင်ဆန္ဒမဲပေးခွင့်ရရှိစေရန် စီစဉ် ဆောင်ရွက်ပေးရမည့် ဌာနအဖွဲ့အစည်းများမှာ အောက်ပါ အတိုင်းဖြစ်ပါသည် -

- (က) ပြည်ထောင်စုရွေးကောက်ပွဲကော်မရှင်၊
- (ခ) နိုင်ငံခြားရေးဝန်ကြီးဌာန၊
- (ဂ) သက်ဆိုင်ရာ သံရုံး သို့မဟုတ် အမြဲတမ်းကိုယ်စား လှယ်ရုံး သို့မဟုတ် ကောင်စစ်ဝန်ရုံး၊
- (ဃ) သက်ဆိုင်ရာ မြို့နယ်ရွေးကောက်ပွဲကော်မရှင် အဖွဲ့ခွဲများ၊
- (င) သက်ဆိုင်ရာ ရပ်ကွက် သို့မဟုတ် ကျေးရွာအုပ်စု ရွေးကောက်ပွဲကော်မရှင်အဖွဲ့ခွဲများ။

ကြိုတင်အကြောင်းကြားခြင်း

၅။ ပြည်ထောင်စုရွေးကောက်ပွဲကော်မရှင်သည် အစိုးရ၏ခွင့် ပြုချက်ဖြင့် နိုင်ငံပြင်ပတွင် ရောက်ရှိနေသူများထံ ဖြန့်ဖြူးနိုင်

ရန်အတွက် ပုံစံ (၁၅) Soft Copyကို နိုင်ငံခြားရေးဝန်ကြီးဌာန သို့ ကြိုတင်ပေးပို့ထားရမည်။

၆။ ပြည်ထောင်စု ရွေးကောက်ပွဲကော်မရှင်သည် အစိုးရ၏ ခွင့်ပြုချက်ဖြင့် နိုင်ငံပြင်ပတွင်ရောက်ရှိနေသော ဆန္ဒမဲပေးပိုင် ခွင့်ရှိသူများ ကြိုတင်ဆန္ဒမဲပေးခွင့်ရရှိစေရန် စီစဉ်ဆောင်ရွက် ပေးရမည့် လုပ်ငန်းစဉ်များနှင့်စပ်လျဉ်းသည့် နေ့ရက်များအား နိုင်ငံခြားရေးဝန်ကြီးဌာနနှင့် သက်ဆိုင်ရာ ရွေးကောက်ပွဲကော် မရှင်အဖွဲ့ခွဲများမှ သိရှိနိုင်ရန် ကြိုတင်အကြောင်းကြားရမည်။ နိုင်ငံခြားရေးဝန်ကြီးဌာနသို့ ကြိုတင်အကြောင်းကြားရာတွင် သက်ဆိုင်ရာ သံရုံး၊ အမြဲတမ်းကိုယ်စားလှယ်ရုံးနှင့် ကောင်စစ် ဝန်ရုံးများမှတစ်ဆင့် အစိုးရ၏ခွင့်ပြုချက်ဖြင့် နိုင်ငံပြင်ပတွင် ရောက်ရှိနေသူများထံ ဖြန့်ဖြူးနိုင်ရန်အတွက် ပုံစံ (၁၅) နှင့် အတူ မဲဆန္ဒရှင်စာရင်း မှတ်ပုံတင်ရမည့် ပုံစံများနှင့် အစိုးရ၏ ခွင့်ပြုချက်ဖြင့် နိုင်ငံပြင်ပတွင် ရောက်ရှိနေသူများ ကြိုတင် ဆန္ဒမဲပေးခြင်းဆိုင်ရာ လုပ်ငန်းလမ်းညွှန်များ၏ Hard copy၊ Soft copy များကိုလည်း ပူးတွဲ၍ ပေးပို့ရမည်။

၇။ နိုင်ငံခြားရေးဝန်ကြီးဌာနသည် လက်ခံရရှိသည့် ယင်းပုံစံ များနှင့် ကြိုတင်ဆန္ဒမဲပေးခြင်းဆိုင်ရာ လုပ်ငန်းလမ်းညွှန်များ ၏ Hard copy၊ Soft copy များကို သက်ဆိုင်ရာ သံရုံး၊ အမြဲ

တမ်းကိုယ်စားလှယ်ရုံးနှင့် ကောင်စစ်ဝန်ရုံးများသို့ ဆက်လက် ပေးပို့ရမည်။ မဲဆန္ဒရှင်များထံသို့ အချိန်မီ ဖြန့်ဖြူးနိုင်ရန် အတွက် ပုံစံ (၁၅) များကိုလည်း ဆောလျင်စွာ ပေးပို့ထားရမည်။

ကြိုတင်ဆန္ဒမဲပေးခြင်းနှင့်စပ်လျဉ်းသည့် နေ့ရက်များ ထုတ်ပြန်ကြေညာခြင်း

၈။ ပြည်ထောင်စုရွေးကောက်ပွဲ ကော်မရှင်သည် အစိုးရ၏ ခွင့်ပြုချက်ဖြင့် နိုင်ငံပြင်ပတွင်ရောက်ရှိနေသော ဆန္ဒမဲပေးပိုင်ခွင့်ရှိသူများ ကြိုတင်ဆန္ဒမဲပေးခွင့် ရရှိစေရန် ပြည်ပရောက် မဲဆန္ဒရှင်များမှ ပုံစံ (၁၅) များကို သက်ဆိုင်ရာ သံရုံး သို့မဟုတ် အမြဲတမ်းကိုယ်စားလှယ်ရုံး သို့မဟုတ် ကောင်စစ်ဝန်ရုံးများတွင် စတင်ထုတ်ယူနိုင်မည့် နေ့ရက်နှင့် မဲဆန္ဒရှင်များမှ အချက်အလက်များ ဖြည့်သွင်းပြီးသည့် ပုံစံ (၁၅) များကို သက်ဆိုင်ရာ သံရုံး သို့မဟုတ် အမြဲတမ်းကိုယ်စားလှယ်ရုံး သို့မဟုတ် ကောင်စစ်ဝန်ရုံးများသို့ အရောက်ပေးပို့ရမည့် နေ့ရက်များကို ထုတ်ပြန်ကြေညာရမည်။ နိုင်ငံခြားရေးဝန်ကြီးဌာန သို့လည်း ပေးပို့ရမည်။

သက်ဆိုင်ရာ သံရုံး၊ အမြဲတမ်းကိုယ်စားလှယ်ရုံး၊ ကောင်စစ် ဝန်ရုံးတို့မှ ထပ်ဆင့်ကြေညာခြင်း

၉။ သက်ဆိုင်ရာ သံရုံးအကြီးအမှူး၊ အမြဲတမ်းကိုယ်စားလှယ် ရုံးအကြီးအမှူး သို့မဟုတ် ကောင်စစ်ဝန်ရုံး အကြီးအမှူးတို့ သည် ပြည်ထောင်စုရွေးကောက်ပွဲကော်မရှင်က နိုင်ငံပြင်ပတွင် ရောက်ရှိနေသော မဲဆန္ဒရှင်များ သိရှိနိုင်ရန် နိုင်ငံခြားရေး ဝန်ကြီးဌာနမှ တစ်ဆင့် ပေးပို့သည့် ကြေညာချက်များကို သက်ဆိုင်ရာ သံရုံး၊ အမြဲတမ်းကိုယ်စားလှယ်ရုံးနှင့် ကောင်စစ် ဝန်ရုံးများ၏ ကြော်ငြာသင်ပုန်းနှင့် Website တို့တွင် ထပ်ဆင့် ကြေညာရမည်။

၁၀။ သက်ဆိုင်ရာ သံရုံး အကြီးအမှူး၊ အမြဲတမ်းကိုယ်စား လှယ်ရုံးအကြီးအမှူး သို့မဟုတ် ကောင်စစ်ဝန်ရုံး အကြီးအမှူး တို့သည် အောက်ဖော်ပြပါ နေ့ရက်များကို နိုင်ငံပြင်ပရောက် မဲဆန္ဒရှင်များ သိရှိနိုင်ရန် ကြိုတင်ကြေညာရမည် -

- (က) ပုံစံ (၁၅) များ စတင်ရယူနိုင်သည့် နေ့ရက်၊
 (မှတ်ချက်။ ပုံစံ (၁၅) များကို ပြည်ထောင်စု ရွေးကောက်ပွဲကော်မရှင်၏ Website လိပ်စာ www.uec.gov.mm မှ ရယူနိုင်ကြောင်းကိုလည်း အသိပေးကြေညာရမည်။)

- (ခ) ပုံစံ (၁၅) များ သက်ဆိုင်ရာသို့ အရောက်ပြန်လည် ပေးပို့ရမည့် နောက်ဆုံးနေ့ရက်၊
- (ဂ) ဆန္ဒမဲပေးပိုင်ခွင့်ရှိသူ မဲဆန္ဒရှင်များ ကြိုတင်ဆန္ဒမဲ လာရောက်ပေးရမည့် နေ့ရက်၊ အချိန်နှင့် နေရာ။

၁၁။ အထက်အပိုဒ် ၉ နှင့် ၁၀ ပါ ထပ်ဆင့်ကြေညာခြင်း၊ နေ့ရက်များ သတ်မှတ်ကြေညာခြင်းတို့ကို သက်ဆိုင်ရာ သံရုံး၊ အမြဲတမ်းကိုယ်စားလှယ်ရုံးနှင့် ကောင်စစ်ဝန်ရုံးများ၏ ကြော်ငြာသင်ပုန်း/ Website တို့တွင် ကြေညာရမည့်အပြင် မဲဆန္ဒရှင်များ ဆောလျင်စွာ သိရှိနိုင်မည့် သင့်လျော်သည့် အခြားနည်းလမ်းများဖြင့်လည်း ဆောင်ရွက်နိုင်သည်။

သက်ဆိုင်ရာ သံရုံးအကြီးအမှူး၊ အမြဲတမ်းကိုယ်စားလှယ်ရုံး အကြီးအမှူးနှင့် ကောင်စစ်ဝန်ရုံးအကြီးအမှူး တို့မှ ပုံစံ (၁၅) များအား လက်ခံခြင်း

၁၂။ အစိုးရ၏ခွင့်ပြုချက်ဖြင့် နိုင်ငံပြင်ပတွင် ရောက်ရှိနေသော ဆန္ဒမဲပေးပိုင်ခွင့်ရှိသူများသည် ပုံစံ (၁၅) တွင် ဖြည့်သွင်း၍ သက်ဆိုင်ရာ သံရုံးအကြီးအမှူး၊ အမြဲတမ်းကိုယ်စားလှယ်ရုံး အကြီးအမှူးနှင့် ကောင်စစ်ဝန်ရုံးအကြီးအမှူး ထံသို့ သတ်မှတ်ရက်အရောက် ပြန်လည်ပေးပို့ရမည်။

၁၃။ ထိုသို့ပေးပို့ရာတွင် တောင်းဆိုသူ ကိုယ်တိုင်ဖြစ်စေ၊ ကိုယ်စားလှယ်ဖြင့်ဖြစ်စေ၊ စာတိုက်မှဖြစ်စေ၊ အွန်လိုင်း(Online)မှဖြစ်စေ ပေးပို့နိုင်သည်။

၁၄။ သက်ဆိုင်ရာ သံရုံးအကြီးအမှူး၊ အမြဲတမ်းကိုယ်စားလှယ်ရုံးအကြီးအမှူးနှင့် ကောင်စစ်ဝန်ရုံး အကြီးအမှူးတို့သည် ပေးပို့လာသည့် ပုံစံ (၁၅) များ စိစစ်လက်ခံခြင်းနှင့် စပ်လျဉ်းသည့် ကိစ္စရပ်များ ဆောင်ရွက်ရာတွင် မိမိကိုယ်စား ဆောင်ရွက်စေရန် သံရုံးအရာရှိ တစ်ဦးဦးအား တာဝန်ပေးအပ်နိုင်သည်။

ပုံစံ (၁၅) များအားစိစစ်ခြင်း

၁၅။ သက်ဆိုင်ရာ သံရုံးအကြီးအမှူး၊ အမြဲတမ်းကိုယ်စားလှယ်ရုံး အကြီးအမှူးနှင့် ကောင်စစ်ဝန်ရုံး အကြီးအမှူး သို့မဟုတ် တာဝန်ပေးအပ်ထားသည့် သက်ဆိုင်ရာ တာဝန်ခံအရာရှိသည် ပေးပို့လာသည့် ပုံစံ (၁၅) များအား အောက်ပါအတိုင်း စိစစ်ရမည် -

- (က) ပြည်ထောင်စု ရွေးကောက်ပွဲကော်မရှင်က ပေးပို့သည့် လုပ်ငန်းလမ်းညွှန်နှင့်အတူ ပူးတွဲပါရှိသော ပုံစံ (၁၅) ဟုတ်/ မဟုတ်၊
- (ခ) ပုံစံ (၁၅) တွင် ဖြည့်သွင်းရန် ဖော်ပြထားသည့် နေရာများ(ကွက်လပ်)အားလုံးတွင် ဖြည့်သွင်း ထားခြင်း ရှိ/ မရှိ၊

- (ဂ) ပုံစံ (၁၅) ပါ အမှတ်စဉ် ၁ မှ ၆ အထိ ပြည့်စုံစွာ ဖြည့်သွင်းထားခြင်း ရှိ/ မရှိ၊
- (ဃ) ပုံစံ (၁၅) လိပ်မူပါ ရွေးကောက်ပွဲကော်မရှင်အဖွဲ့ခွဲ ၏ မြို့နယ်အမည်နှင့် အမှတ်စဉ် (၇) ပါ တောင်းဆို သူ၏ မြန်မာနိုင်ငံရှိ နေရပ်လိပ်စာပါ မြို့နယ်အမည် တို့ တူညီခြင်း ရှိ/ မရှိ၊ မြန်မာနိုင်ငံရှိ နေရပ်လိပ်စာ ကို ပြည့်စုံစွာ ဖြည့်သွင်းထားခြင်း ရှိ/ မရှိ၊
- (င) ပုံစံ (၁၅) ပါ အမှတ်စဉ် (၈) ကို ဖြည့်သွင်းရန် မလိုအပ်ပါ။ အမှတ်စဉ် (၉) တွင် တောင်းဆိုသူ ယခု ရောက်ရှိနေသည့် ပြည်ပနိုင်ငံ၏ နေရပ်လိပ်စာ အား ပြည့်စုံတိကျ မှန်ကန်စွာ ဖြည့်သွင်းထားခြင်း ရှိ/ မရှိ၊(အထူးသဖြင့် နိုင်ငံ၊ မြို့အမည် များအား မြန်မာအက္ခရာ သို့မဟုတ် အင်္ဂလိပ်အက္ခရာ ဖြင့် ပြည့်စုံစွာ ဖြည့်သွင်းထားခြင်း ရှိ/ မရှိ)
- (စ) တောင်းဆိုသူ၏ လက်မှတ် သို့မဟုတ် လက်ဗွေပါ ရှိခြင်း ရှိ/ မရှိ၊
- (ဆ) တစ်ကြိမ်ထက်ပို၍ တင်သွင်းလာသော ပုံစံ (၁၅) များ ဟုတ်/ မဟုတ်။ တစ်ကြိမ်ထက်ပို၍ တင်သွင်း လာသော ပုံစံ (၁၅) များ ပါဝင်လာပါက ယင်းပုံစံ

(၁၅) များ၏ မြင်သာသည့် နေရာတွင် မှတ်ပုံတင် အမှတ်စဉ်နှင့် တင်သွင်းပြီးသည့် အကြိမ်အရေ အတွက်တို့ကို ဖော်ပြ၍ ပထမဦးဆုံး မှတ်ပုံတင် သည့် ပုံစံ (၁၅) ကိုသာ လက်ခံရန်၊

(ဇ) အစိုးရ၏ခွင့်ပြုချက်ဖြင့် နိုင်ငံပြင်ပသို့ ရောက်ရှိနေ သူ ဟုတ်/ မဟုတ်၊ သက်တမ်းရှိသော တရားဝင် မြန်မာနိုင်ငံကူး လက်မှတ်တစ်မျိုးမျိုး ကိုင်ဆောင် ထားခြင်း ရှိ/ မရှိ၊

၁၆။ ပုံစံ (၁၅) များကို စစ်ဆေးရာတွင် ပြည့်စုံစွာ ဖြည့်သွင်း ရေးသားထားခြင်း မရှိသည့် ပုံစံ (၁၅) များကို ပြန်လည် ပြင်ဆင်/ ဖြည့်စွက်၍ တောင်းဆိုနိုင်စေရန် ယင်းပုံစံ (၁၅) အား ပေးပို့သူထံသို့ ဆောလျင်စွာ ပြန်လည်ပေးပို့ရမည်။

၁၇။ သတ်မှတ်ကြေညာထားသည့် နောက်ဆုံးပေးပို့ရမည့် နေ့ရက် ကျော်လွန် ရောက်ရှိလာသော ပုံစံ (၁၅) များကို လက်ခံဆောင်ရွက်ခြင်းမပြုရ။

၁၈။ ပြည့်စုံမှန်ကန်စွာ ဖြည့်သွင်းထားသော ပုံစံ (၁၅) ၏ အပေါ်ထောင့်တစ်နေရာတွင် သက်ဆိုင်ရာ သံရုံးတံဆိပ် ရိုက် နှိပ်ရမည်။

မှတ်ပုံတင်ရေးသွင်းခြင်းနှင့် ဆက်လက်ဆောင်ရွက်ခြင်း

၁၉။ သက်ဆိုင်ရာ သံရုံးတာဝန်ခံအရာရှိသည် စနစ်တကျ လက်ခံစိစစ်ပြီးသည့် ပုံစံ (၁၅) များကို ပြည်ထောင်စုရွေးကောက်ပွဲကော်မရှင်က သတ်မှတ်ထားသည့် နိုင်ငံပြင်ပရောက်ပြည်ပမဲဆန္ဒရှင်များ မှတ်ပုံတင်စာရင်းပုံစံ ပူးတွဲ (က) တွင် ဖြည့်သွင်းရမည်။ ထိုသို့ ဖြည့်သွင်းရာတွင် သက်ဆိုင်ရာ တိုင်းဒေသကြီး သို့မဟုတ် ပြည်နယ်အလိုက် သီးခြားဖြည့်သွင်း ပြုစုရမည်။ ယင်းပုံစံအား Microsoft Excel အသုံးပြု၍ **Pyidaungsu Font Size-13** တို့ဖြင့် ဖြည့်သွင်းရမည်။ မှတ်ပုံတင်စာရင်း ရေးသွင်းပြီးသည့် ပုံစံ (၁၅) များ အား သက်ဆိုင်ရာ သံရုံးအကြီးအမှူး၊ အမြဲတမ်း ကိုယ်စားလှယ်ရုံးအကြီးအမှူးနှင့် ကောင်စစ်ဝန်ရုံး အကြီးအမှူး ထံသို့ နေ့စဉ်တင်ပြ အစီရင်ခံရမည်။

၂၀။ သက်ဆိုင်ရာ သံရုံး တာဝန်ခံ အရာရှိသည် အထက်ပါ နည်းလမ်းအတိုင်း ဆောင်ရွက်၍ နိုင်ငံခြားရေးဝန်ကြီးဌာနသို့ လွှဲအပ်နိုင်ရန် ကြိုတင်ပြင်ဆင် ဆောင်ရွက်ရမည်။

၂၁။ ပုံစံ (၁၅) တွင် မြန်မာစာ သို့မဟုတ် အင်္ဂလိပ်စာ ဖြင့် ရေးသား ဖြည့်သွင်းချက်မှတစ်ပါး အခြားစာပေ တစ်ခုခုဖြင့် ရေးသား ဖြည့်သွင်းထားပါက ယင်းပုံစံကို ပြန်လည်ပေးပို့ရန် အထက်အပိုဒ် ၁၆ ပါ နည်းလမ်းအတိုင်း ဆောင်ရွက်ရမည်။

ပုံစံ (၁၅) များအား နိုင်ငံခြားရေးဝန်ကြီးဌာနသို့ ပေးပို့ခြင်း

၂၂။ သက်ဆိုင်ရာ သံရုံး၊ အမြဲတမ်းကိုယ်စားလှယ်ရုံးနှင့် ကောင်စစ်ဝန်ရုံးတို့သည် အောက်ဖော်ပြပါ စာရွက်စာတမ်းများ အား အိတ်ကြီးတစ်အိတ်အတွင်း ထည့်ကာ သံရုံးချိပ်တံဆိပ် ရိုက်နှိပ်၍ ရုံးစာနှင့်အတူ နိုင်ငံခြားရေးဝန်ကြီးဌာနသို့ ပြန်လည် ပေးပို့ရမည် -

- (က) သက်ဆိုင်ရာ တိုင်းဒေသကြီး/ ပြည်နယ် အလိုက် ခွဲခြားစုစည်းထားသော ပုံစံ (၁၅) များ၊
- (ခ) အပိုဒ် ၁၉ ပါမှတ်ပုံတင်စာရင်းပုံစံမိတ္တူများ(Hard copy + Soft copy)။

နိုင်ငံခြားရေးဝန်ကြီးဌာနမှ ပုံစံ (၁၅) များအား လွှဲပြောင်းပေးခြင်း

၂၃။ နိုင်ငံခြားရေးဝန်ကြီးဌာနသည် အထက်အပိုဒ် ၂၂ အရ သက်ဆိုင်ရာ သံရုံး၊ အမြဲတမ်းကိုယ်စားလှယ်ရုံးနှင့် ကောင်စစ် ဝန်ရုံးတို့မှ ပေးပို့လာသည့် ချိပ်ပိတ်ထားသော ပုံစံ (၁၅) ပါ အိတ်ကြီးများကို ပြည်ထောင်စုရွေးကောက်ပွဲ ကော်မရှင်သို့ စာဖြင့် လွှဲပြောင်း/ လက်ခံပြုလုပ်ရမည်။

ပြည်ထောင်စုရွေးကောက်ပွဲ ကော်မရှင်နှင့် ရွေးကောက်ပွဲကော်မရှင်အဖွဲ့ခွဲအဆင့်ဆင့်တို့က ပုံစံ (၁၅) များအား အရေးယူဆောင်ရွက်ခြင်း

၂၄။ ပြည်ထောင်စုရွေးကောက်ပွဲကော်မရှင်သည် နိုင်ငံခြားရေးဝန်ကြီးဌာနမှ ပေးပို့လာသော ပုံစံ (၁၅) များ ထည့်သွင်းထားသည့် ချိပ်ပိတ်အိတ်များအား ဖွင့်ဖောက်၍ မှန်ကန်မှု ရှိ/ မရှိ ပူးတွဲ (က) စာရင်းပုံစံနှင့် တိုက်ဆိုင်စစ်ဆေးရမည်။

၂၅။ ပြည်ထောင်စု ရွေးကောက်ပွဲကော်မရှင်သည် ယင်းသို့ ပေးပို့ လာသည့် ပုံစံ (၁၅) များ၏ လိပ်စာများကို စိစစ်၍ မြို့နယ်အလိုက် ခွဲခြားစုစည်းကာ သက်ဆိုင်ရာ မြို့နယ်ရွေးကောက်ပွဲကော်မရှင်အဖွဲ့ခွဲထံသို့ ဆက်လက်ပေးပို့ရမည်။

၂၆။ မြို့နယ်ရွေးကောက်ပွဲကော်မရှင်အဖွဲ့ခွဲသည် ကော်မရှင်မှ ပေးပို့လာသည့် အစိုးရ၏ ခွင့်ပြုချက်ဖြင့် နိုင်ငံပြင်ပရောက် မဲဆန္ဒရှင်များက တောင်းခံလာသည့် ပုံစံ (၁၅) များကို သက်ဆိုင်ရာ ရပ်ကွက် သို့မဟုတ် ကျေးရွာအုပ်စုရွေးကောက်ပွဲကော်မရှင်အဖွဲ့ခွဲသို့ ဆက်လက်ပေးပို့ရမည်။

၂၇။ ရပ်ကွက်/ ကျေးရွာအုပ်စု ရွေးကောက်ပွဲကော်မရှင်အဖွဲ့ခွဲသည် မဲစာရင်းတွင် ယင်းတို့၏ အမည်စာရင်းကို ပုံစံ (၁) နှင့် တိုက်ဆိုင် စိစစ်ရမည်။ ယင်းစာရင်းများကို ပုံစံ (၁-၃) ဖြင့် သီးခြား ရေးမှတ်ထားရမည်။ ပုံစံ (၁) တွင် ပါရှိသော ယင်း

တို့၏ အမည်အောက်တွင် မင်နီတား၍ ကြိုတင်ဆန္ဒမဲပေးမည့် သူများဖြစ်ကြောင်း မှတ်သားရမည်။ ပုံစံ (၁-၃) စာရင်းမိတ္တူ နှစ်စောင်ကို မြို့နယ်ရွေးကောက်ပွဲကော်မရှင်အဖွဲ့ခွဲသို့ ပေးပို့၍ မိတ္တူတစ်စောင်ကို မိမိရုံးတွင် ကပ်ထားရမည်။ မဲစာရင်းတွင် အမည်မပါရှိသူများကို အကျိုးအကြောင်း ဖော်ပြ၍ သက်ဆိုင်ရာ မြို့နယ်ရွေးကောက်ပွဲကော်မရှင်အဖွဲ့ခွဲသို့ ပေးပို့ရမည်။

၂၈။ မြို့နယ်ရွေးကောက်ပွဲကော်မရှင် အဖွဲ့ခွဲသည် အထက် အပိုဒ် ၂၇ အရ ပေးပို့လာသည့် ပုံစံ (၁-၃) တစ်စောင်ကို လက်ခံ အဖြစ် သိမ်းဆည်းထားပြီး ကျန်တစ်စောင်ကို မိမိရုံးတွင် ကပ်ထားရမည်။ မဲစာရင်းတွင် အမည်မပါရှိသူများ၏ ပုံစံ (၁၅) များကို အကျိုးအကြောင်းဖော်ပြ၍ ကော်မရှင်သို့ ပေးပို့ရမည်။ မိတ္တူကို တိုင်းဒေသကြီး/ ပြည်နယ်နှင့် ခရိုင် ရွေးကောက်ပွဲ ကော်မရှင်အဖွဲ့ခွဲများသို့ ပေးပို့ရမည်။

၂၉။ ပြည်ထောင်စုရွေးကောက်ပွဲကော်မရှင်သည် မဲစာရင်းတွင် အမည်မပါရှိသူများ၏ ပုံစံ (၁၅) များကို အကျိုးအကြောင်း ဖော်ပြ၍ သက်ဆိုင်ရာ သံရုံး သို့မဟုတ် အမြဲတမ်းကိုယ်စား လှယ်ရုံး သို့မဟုတ် ကောင်စစ်ဝန်ရုံးများမှတစ်ဆင့် သက်ဆိုင်ရာ ပုဂ္ဂိုလ်များသို့ ဆက်လက် အသိပေးနိုင်ရန် နိုင်ငံခြားရေးဝန်ကြီး ဌာနသို့ ပြန်လည်ပေးပို့ရမည်။

နိုင်ငံပြင်ပတွင် ရောက်ရှိနေသူများအနက် ဆန္ဒမဲပေးပိုင်ခွင့်ရှိသူများ ကြိုတင်ဆန္ဒမဲပေးနိုင်ရေးအတွက် ဆောင်ရွက်ခြင်း

၃၀။ မြို့နယ်ရွေးကောက်ပွဲကော်မရှင်အဖွဲ့ခွဲသည် ပုံစံ (၁-၃) စာရင်းအရ အစိုးရ၏ခွင့်ပြုချက်ဖြင့် နိုင်ငံပြင်ပတွင်ရောက်ရှိနေသူများအနက် ဆန္ဒမဲပေးပိုင်ခွင့်ရှိသူများအတွက် ကြိုတင်ဆန္ဒမဲလက်မှတ်များကို ပြည်ထောင်စုရွေးကောက်ပွဲကော်မရှင်သို့ ပေးပို့ရာတွင် အောက်ပါအတိုင်း ဆောင်ရွက်ရမည် -

- (က) ကြိုတင်ဆန္ဒမဲ လက်မှတ်များ၏ လက်ခံဖြတ်ပိုင်းနှင့် ကြိုတင်ဆန္ဒမဲလက်မှတ်၏ ကျောဘက်တွင် မိမိကော်မရှင်အဖွဲ့ခွဲ၏ တံဆိပ်ကို ရိုက်နှိပ်ရမည်။
- (ခ) ကြိုတင်ဆန္ဒမဲ လက်မှတ်ကို တာဝန်ခံထုတ်ပေးသူက ကြိုတင်ဆန္ဒမဲလက်မှတ်၏ ကျောဘက်တွင် အမည်ဖော်ပြ၍ လက်မှတ်ရေးထိုးရမည်။
- (ဂ) မဲဆန္ဒရှင် တစ်ဦးလျှင် လွှတ်တော်တစ်ရပ်ချင်းစီအတွက် မဲလက်မှတ်တစ်စောင်စီအား သက်ဆိုင်ရာ လွှတ်တော်စာအိတ်ငယ် တစ်ခုစီအတွင်း ထည့်သွင်းရမည်။(ယင်းစာအိတ်ငယ်များပေါ်တွင် သက်ဆိုင်ရာ မဲဆန္ဒနယ်နှင့် မဲဆန္ဒနယ်အမှတ် ကိုသာ ရေးသားဖော်ပြပြီး စာအိတ်ငယ်များကို မပိတ်ဘဲ ပေးပို့ရမည်)

(ဃ) ယင်းကြိုတင်ဆန္ဒမဲ စာအိတ်ငယ်များကို သက်ဆိုင် ရာမဲဆန္ဒရှင်၏ အမည်၊ မြို့နယ်နှင့် တိုင်းဒေသကြီး သို့မဟုတ် ပြည်နယ်၏ အမည်ကို ရေးသားထား သည့် စာအိတ်ကြီးတစ်အိတ်အတွင်းသို့ ထည့်သွင်း ရမည်။(အဆိုပါ စာအိတ်ငယ်များ ထည့်သွင်းထား သော စာအိတ်ကြီးများကိုမူ ပိတ်ပြီး ပေးပို့ရမည် ဖြစ်သည်)

၃၁။ မြို့နယ် ရွေးကောက်ပွဲကော်မရှင်အဖွဲ့ခွဲသည် တိုင်းဒေသ ကြီး လွှတ်တော် သို့မဟုတ် ပြည်နယ်လွှတ်တော် ဆန္ဒမဲလက် မှတ်ကို စာအိတ်ငယ်အတွင်း ထည့်သွင်းရာတွင် မဲဆန္ဒနယ် အမှတ်ကို မှားယွင်းမှု မရှိစေရန် ဂရုပြု ဆောင်ရွက်ရမည်။ တိုင်းရင်းသားလူမျိုး အတွက် မဲပေးပိုင်ခွင့်ရှိသူ ဖြစ်ပါက သက်ဆိုင်ရာ တိုင်းရင်းသားလူမျိုး ကြိုတင် ဆန္ဒမဲလက်မှတ်ပါ ထည့်သွင်း ပေးပို့ရမည်ဖြစ်သည်။

၃၂။ သက်ဆိုင်ရာ မြို့နယ်ရွေးကောက်ပွဲကော်မရှင်အဖွဲ့ခွဲသည် ကြိုတင်ဆန္ဒမဲလက်မှတ်ပါ စာအိတ်ကြီးများအား သက်ဆိုင်ရာ နိုင်ငံ၊ သံရုံးအလိုက်ခွဲခြား၍ စုစည်းရမည်။ ထိုသို့ သက်ဆိုင်ရာ နိုင်ငံ၊ သံရုံးအလိုက် ခွဲခြားစုစည်းထားသည့် ကြိုတင်ဆန္ဒမဲ လက်မှတ်ပါ စာအိတ်ကြီးများကို ပုံစံ (၁-၃) မိတ္တူတစ်စုံနှင့်

အတူ ပြည်ထောင်စုရွေးကောက်ပွဲကော်မရှင်သို့ ဆက်လက် ပေးပို့ရမည်။

၃၃။ အထက်အပိုဒ် ၃၂ ပါအတိုင်း ပေးပို့ရာတွင် ပုံစံ (၁-၃) စာရင်းအပေါ်အခြေခံ၍ မြို့နယ်ရွေးကောက်ပွဲကော်မရှင်အဖွဲ့ခွဲ များက သက်ဆိုင်ရာ သံရုံး၊ အမြဲတမ်းကိုယ်စားလှယ်ရုံးနှင့် ကောင်စစ်ဝန်ရုံးများအလိုက် ပူးတွဲ (ခ) ပါ ပုံစံအတိုင်း ခွဲခြား ပြုစုထားသည့် စာရင်းများနှင့် ပူးတွဲ (ဂ) ပါ ပုံစံအတိုင်း စာရင်း ချုပ်တို့ကို Soft Copy နှင့်အတူ တစ်ပါတည်းပေးပို့ရမည်။

ပြည်ထောင်စုရွေးကောက်ပွဲ ကော်မရှင်မှ ကြိုတင်ဆန္ဒမဲလက် မှတ်ပါ စာအိတ်များကို စိစစ်လက်ခံခြင်းနှင့် ပေးပို့ခြင်း

၃၄။ ပြည်ထောင်စု ရွေးကောက်ပွဲကော်မရှင်သည် မြို့နယ် ရွေးကောက်ပွဲကော်မရှင်အဖွဲ့ခွဲများမှ ပေးပို့လာသည့် ကြိုတင် ဆန္ဒမဲလက်မှတ်ပါ စာအိတ်ကြီးများကို ပူးတွဲပေးပို့လာသည့် စာရင်းများနှင့် တိုက်ဆိုင်စစ်ဆေးရမည်။ ချို့ယွင်းအားနည်း ချက်များရှိပါက သက်ဆိုင်ရာ မြို့နယ်ရွေးကောက်ပွဲကော်မရှင် အဖွဲ့ခွဲသို့ ဆောလျင်စွာ အကြောင်းကြားရမည်။

၃၅။ ပြည်ထောင်စု ရွေးကောက်ပွဲကော်မရှင်သည် မြို့နယ် ရွေးကောက်ပွဲကော်မရှင်အဖွဲ့ခွဲများမှ သက်ဆိုင်ရာသံရုံးအလိုက်

စုစည်း၍ ပြုစုထားသည့် စာရင်းများနှင့်အတူ နိုင်ငံခြားရေး ဝန်ကြီးဌာနသို့ စနစ်တကျ လွှဲပြောင်းပေးပို့ရမည်။

ကြိုတင်ဆန္ဒမဲလက်မှတ်ပါ စာအိတ်များကို နိုင်ငံခြားရေး ဝန်ကြီးဌာနမှ စိစစ်လက်ခံခြင်းနှင့် ပေးပို့ခြင်း

၃၆။ နိုင်ငံခြားရေးဝန်ကြီးဌာနသည် ကော်မရှင်မှ ပေးပို့သည့် သံရုံးအလိုက် ခွဲခြားစုစည်းထားသော ကြိုတင်ဆန္ဒမဲလက်မှတ် ပါ စာအိတ်များကို ယင်းတို့နှင့်အတူ ပါဝင်သည့် သံရုံးအလိုက် ပြုစုထားသော စာရင်းပုံစံများနှင့် တိုက်ဆိုင်စစ်ဆေးကာ စနစ် တကျ လွှဲပြောင်း လက်ခံရမည်။

၃၇။ နိုင်ငံခြားရေးဝန်ကြီးဌာနသည် စနစ်တကျ လက်ခံထား သည့် ကြိုတင်ဆန္ဒမဲလက်မှတ်ပါ စာအိတ်များကို သက်ဆိုင်ရာ သံရုံး၊ အမြဲတမ်း ကိုယ်စားလှယ်ရုံးနှင့် ကောင်စစ်ဝန်ရုံးအသီးသီး သို့ ဆောလျင်စွာ ပေးပို့ရမည်။

သက်ဆိုင်ရာ သံရုံး၊ အမြဲတမ်းကိုယ်စားလှယ်ရုံးနှင့် ကောင်စစ် ဝန်ရုံးတို့က ကြိုတင်ဆန္ဒမဲပေးနိုင်ရေးအတွက် ဆောင်ရွက်ခြင်း

၃၈။ သက်ဆိုင်ရာ သံရုံးအကြီးအမှူး၊ အမြဲတမ်းကိုယ်စား လှယ်ရုံး အကြီးအမှူးနှင့် ကောင်စစ်ဝန်ရုံး အကြီးအမှူးတို့ သည် ပြည်ထောင်စုရွေးကောက်ပွဲကော်မရှင်က နိုင်ငံခြားရေး ဝန်ကြီးဌာနမှတစ်ဆင့် ပေးပို့သည့် ကြိုတင်ဆန္ဒမဲလက်မှတ်ပါ စာအိတ်များကို ယင်းတို့နှင့်အတူ ပူးတွဲပါဝင်သည့် သက်ဆိုင်ရာ

သံရုံး၊ အမြဲတမ်း ကိုယ်စားလှယ်ရုံးနှင့် ကောင်စစ်ဝန်ရုံးများ အလိုက် ပြုစုထားသည့် ပူးတွဲ (ခ) ပါ ပုံစံများနှင့် တိုက်ဆိုင် စစ်ဆေး၍ လက်ခံရမည်။ ယင်းပုံစံများ၏ မိတ္တူ တစ်စောင်စီ ကို ကြော်ငြာသင်ပုန်းနှင့် Website တို့တွင် ကြေညာရမည်။

၃၉။ ချို့ယွင်း အားနည်းချက်များရှိပါက ပြည်ထောင်စု ရွေးကောက်ပွဲကော်မရှင်သို့ နိုင်ငံခြားရေးဝန်ကြီးဌာနမှ တစ်ဆင့် သော်လည်းကောင်း၊ တိုက်ရိုက်သော်လည်းကောင်း ဆောလျင် စွာ အကြောင်းကြားရမည်။

၄၀။ သက်ဆိုင်ရာ သံရုံးအကြီးအမှူး၊ အမြဲတမ်းကိုယ်စား လှယ်ရုံးအကြီးအမှူး သို့မဟုတ် ကောင်စစ်ဝန်ရုံး အကြီးအမှူး သည် အောက်ပါနည်းလမ်းများအတိုင်း ဆောင်ရွက်ရမည် -

(က) အထက်အပိုဒ် ၁၀ တွင် ကြေညာထားသည့် ဆန္ဒမဲ ပေးပိုင်ခွင့်ရှိသူ မဲဆန္ဒရှင်များ ကြိုတင်ဆန္ဒမဲ လာ ရောက်ပေးရမည့် နေ့ရက်၊ အချိန်နှင့် နေရာများကို သံရုံး သို့မဟုတ် အမြဲတမ်း ကိုယ်စားလှယ်ရုံး သို့မဟုတ် ကောင်စစ်ဝန်ရုံးများ၌ ကြော်ငြာသင် ပုန်း/ Website တို့တွင် ထပ်မံကြေညာရမည်။

(ခ) ကြိုတင်ဆန္ဒမဲ ပေးနိုင်ရန်အတွက် စီစဉ်ဆောင် ရွက်ရာတွင် မဲဆန္ဒရှင်၏ လျှို့ဝှက် ဆန္ဒမဲပေးခြင်း ကို မထိခိုက်စေရန် ဂရုပြုဆောင်ရွက်ရမည်။

- (ဂ) မဲဆန္ဒရှင်များပြားပါက မဲဆန္ဒရှင်ဦးရေပေါ် မူတည်၍ နေ့ရက်နှင့် အချိန်များ ခွဲခြားပြီး မဲပေးနိုင်ရေး စီစဉ်ဆောင်ရွက်ပေးရမည်။
- (ဃ) မဲလက်မှတ်ပေါ်ရှိ မဲရုံမှူးလက်မှတ် ရေးထိုးရန် နေရာတွင် လက်မှတ်ရေးထိုးရန် မလိုအပ်ပါ(မလိုအပ်ပါ)။ ထို့ပြင် ဆန္ဒမဲလက်မှတ်ပေါ်ရှိ မည်သည့် နေရာတွင်မှ တံဆိပ်တုံးရိုက်နှိပ်ခြင်း၊ အမှတ်အသား ပြုလုပ်ခြင်းများ လုံးဝ(လုံးဝ) မပြုလုပ်ရ။
- (င) သံရုံး သို့မဟုတ် အမြဲတမ်း ကိုယ်စားလှယ်ရုံး သို့မဟုတ် ကောင်စစ်ဝန်ရုံးတွင် ဆန္ဒမဲပေးရန် ရောက်ရှိလာသော ဆန္ဒမဲပေးပိုင်ခွင့်ရှိသူများအတွက် ကြိုတင်ဆန္ဒမဲ လက်မှတ်များကို စနစ်တကျထုတ်ပေးရမည်။(ကြိုတင်ဆန္ဒမဲ လက်မှတ်များကို ထုတ်ပေး/ ထုတ်ယူရာတွင် သက်ဆိုင်ရာ မဲဆန္ဒရှင်၏ အမည်ဖော်ပြထားသည့် စာအိတ်ကြီးကို ဖွင့်ဖောက်၍ အတွင်းမှ သက်ဆိုင်ရာ လွှတ်တော်အလိုက် ကြိုတင် ဆန္ဒမဲလက်မှတ်ပါ စာအိတ်ငယ်များကို သာ ပူးတွဲ (ခ) ပါ ပုံစံတွင် လက်မှတ်ရေးထိုးစေပြီး ထုတ်ပေးရမည်)

(စ) မဲဆန္ဒရှင်များအား ဆန္ဒမဲလက်မှတ် ထုတ်ပေးပြီး နောက် ကြိုတင်ဆန္ဒမဲ လက်မှတ်များပေါ်တွင် လျှို့ဝှက်ဆန္ဒပြုစေကာ သက်ဆိုင်ရာ စာအိတ်ငယ် များတွင်ထည့်သွင်း၍ လုံခြုံစွာပိတ်စေပြီး သတ်မှတ် မဲပုံးအတွင်းသို့ ထည့်သွင်းစေရမည်။

(ဆ) မဲပေးခြင်း ပြီးဆုံးသည့်အခါ ကြိုတင်ဆန္ဒမဲ လက်မှတ်ပါ စာအိတ်ငယ်များအား သက်ဆိုင်ရာ တိုင်းဒေသကြီး/ ပြည်နယ်အလိုက် ခွဲခြား၍ ထုပ်ပိုး ရမည်။

၄၁။ မဲပေးခြင်း ပြီးဆုံးသည့်အခါ အောက်ဖော်ပြပါတို့ကို အိတ်ကြီးတစ်အိတ်အတွင်း ထည့်ကာ သံရုံး၊ အမြဲတမ်းကိုယ်စား လှယ်ရုံးနှင့် ကောင်စစ်ဝန်ရုံးတို့၏ ချိပ်တံဆိပ် ရိုက်နှိပ်၍ ရုံးစာ နှင့်အတူ နိုင်ငံခြားရေးဝန်ကြီးဌာနသို့ ပြန်လည်ပေးပို့ရမည် -

(က) အပိုဒ် ၄၀ (ဆ) ပါ အတိုင်း ဆောင်ရွက်ထားသည့် ကြိုတင်ဆန္ဒမဲလက်မှတ်ပါ အထုပ်များ၊

(ခ) အပိုဒ် ၄၀ (င) ပါ မဲဆန္ဒရှင်များက လက်မှတ်ရေး ထိုးထားသည့် ပုံစံမူရင်းများ၊

(ဂ) အသုံးမပြုသည့် ကြိုတင်ဆန္ဒမဲ လက်မှတ်များနှင့် ၎င်းတို့၏ စာရင်းများ။

နိုင်ငံခြားရေးဝန်ကြီးဌာနမှ ကြိုတင်ဆန္ဒမဲ လက်မှတ်ပါ စာအိတ်များ ပြန်လည်လွှဲပြောင်းပေးခြင်း

၄၂။ နိုင်ငံခြားရေးဝန်ကြီးဌာနသည် အထက်အပိုဒ် ၄၁ အရ သက်ဆိုင်ရာ သံရုံး၊ အမြဲတမ်းကိုယ်စားလှယ်ရုံးနှင့် ကောင်စစ် ဝန်ရုံးတို့မှ ပေးပို့လာသည့် ချိပ်ပိတ်ထားသော အိတ်ကြီးများကို ပြည်ထောင်စုရွေးကောက်ပွဲကော်မရှင်သို့ စာဖြင့် ပြန်လည်လွှဲပြောင်းပေးရမည်။

နိုင်ငံခြားရေးဝန်ကြီးဌာနမှ ပြန်လည်ပေးပို့လာသော ဆန္ဒပြုပြီး ကြိုတင်ဆန္ဒမဲလက်မှတ်ပါစာအိတ်များကို စိစစ်လက်ခံခြင်း

၄၃။ ပြည်ထောင်စု ရွေးကောက်ပွဲကော်မရှင်သည် နိုင်ငံခြားရေး ဝန်ကြီးဌာနမှ ပြန်လည်ပေးပို့လာသည့် ဆန္ဒပြုပြီးကြိုတင်ဆန္ဒမဲ လက်မှတ်ပါ စာအိတ်များ၊ အသုံးမပြုသည့် ကြိုတင်ဆန္ဒမဲ လက်မှတ်များနှင့် ၎င်းတို့၏ စာရင်းများကို စနစ်တကျ လွှဲပြောင်း လက်ခံပြီး မြို့နယ်အလိုက်ခွဲ၍ စုစည်းရမည်။

၄၄။ ပြည်ထောင်စုရွေးကောက်ပွဲ ကော်မရှင်သည် မြို့နယ် အလိုက် စုစည်းထားသော ဆန္ဒပြုပြီး ကြိုတင်ဆန္ဒမဲလက်မှတ် ပါ စာအိတ်များ၊ အသုံးမပြုသည့် ကြိုတင်ဆန္ဒမဲလက်မှတ်များ နှင့် ၎င်းတို့၏ စာရင်းများကို သက်ဆိုင်ရာ သံရုံး၊ အမြဲတမ်း ကိုယ်စားလှယ်ရုံး သို့မဟုတ် ကောင်စစ်ဝန်ရုံးတို့မှ ပြန်လည် ပေးပို့သည့် မဲဆန္ဒရှင်များ လက်မှတ်ရေးထိုးထားသည့် ပုံစံများ

နှင့်အတူ သက်ဆိုင်ရာ မြို့နယ်ရွေးကောက်ပွဲကော်မရှင်အဖွဲ့ခွဲ သို့ ပြန်လည်လွှဲပြောင်း ပေးအပ်ရမည်။

၄၅။ မြို့နယ်ရွေးကောက်ပွဲကော်မရှင် အဖွဲ့ခွဲသည် ကြိုတင် ဆန္ဒမဲလက်မှတ် စာအိတ်များပေါ်တွင် လက်ခံရရှိသည့် အမှတ်စဉ်၊ နေ့ရက်နှင့် အချိန်တို့ကို ဖော်ပြ၍ အစိုးရခွင့် ပြုချက်ဖြင့် နိုင်ငံပြင်ပတွင် ရောက်ရှိနေသော မဲဆန္ဒရှင်များ၏ ကြိုတင်ဆန္ဒမဲလက်မှတ်ပါ စာအိတ်စာရင်း ပုံစံ (၁၈-၁) တွင် ရေးသွင်းပြီး ယင်းစာအိတ် တို့ကို ချိပ်ပိတ်ထားသည့် မဲပုံး အတွင်းသို့ ထည့်၍ လုံခြုံစွာ သိမ်းဆည်းထားရမည်။

ကြိုတင်ဆန္ဒမဲများရေတွက်ခြင်း

၄၆။ မြို့နယ် ရွေးကောက်ပွဲကော်မရှင်အဖွဲ့ခွဲသည် မဲပေးသည့် နေ့ မဲရုံပိတ်ချိန် ကုန်ဆုံးသည်နှင့် ကြိုတင်ဆန္ဒမဲလက်မှတ်များ ပါရှိသည့် စာအိတ်များ ထည့်ထားသော ချိပ်ပိတ်ထားသည့် မဲပုံးကို သက်သေများရှေ့တွင် ဖွင့်လှစ်၍ နည်းဥပဒေ ၆၇ နှင့် အညီ ကြိုတင်ဆန္ဒမဲများကို ရေတွက်ရမည်။

အထွေထွေ

၄၇။ အစိုးရ၏ ခွင့်ပြုချက်ဖြင့် နိုင်ငံပြင်ပရောက်ရှိနေသည့် ဆန္ဒမဲပေးပိုင်ခွင့် ရှိသူတစ်ဦးသည် ကြိုတင်ဆန္ဒမဲ မပေးဘဲ ရွေးကောက်ပွဲကျင်းပသည့်နေ့တွင် မိမိသက်ဆိုင်ရာ မဲရုံသို့

ပြန်လည်မဲပေးလိုကြောင်း တင်ပြလာပါက သံရုံးအကြီးအမှူး သို့မဟုတ် အမြဲတမ်းကိုယ်စားလှယ်ရုံး အကြီးအမှူး သို့မဟုတ် ကောင်စစ်ဝန်ရုံး အကြီးအမှူး တို့က ကြိုတင်ဆန္ဒမဲ မပေးရ သေးကြောင်း သက်သေခံလက်မှတ်ကို ထုတ်ပေးရမည်။

၄၈။ လိုအပ်ပါက ကြိုတင်မဲပေးခြင်းလုပ်ငန်းများ အဆင်ပြေ ချောမွေ့စေရန် ကော်မရှင် သို့မဟုတ် ကော်မရှင်မှ တာဝန်ပေး အပ်ခြင်းခံရသူ တစ်ဦးဦးမှ သွားရောက်ကြီးကြပ်စေနိုင်သည်။

နိဂုံး

၄၉။ လွတ်လပ်၍တရားမျှတသော ရွေးကောက်ပွဲများ အောင် မြင်စွာ ကျင်းပနိုင်ရေးသည် အမျိုးသားရေး တာဝန်တစ်ရပ် ဖြစ်သည်နှင့်အညီ ရွေးကောက်ပွဲ လုပ်ငန်းစဉ်များအား အောင်မြင်စွာ အကောင်အထည်ဖော် ဆောင်ရွက်နိုင်ကြစေရန် ပြည်ထောင်စုရွေးကောက်ပွဲကော်မရှင်နှင့် နိုင်ငံခြားရေးဝန်ကြီး ဌာနတို့သည် ပေါင်းစပ်ညှိနှိုင်းခြင်း၊ သက်ဆိုင်ရာ အဖွဲ့အစည်း အဆင့်ဆင့်အား ကြီးကြပ်ခြင်း၊ ကြီးကြပ်စေခြင်းတို့ဖြင့် ဆောင် ရွက်သွားကြရန် ဖြစ်ပါသည်။

ပြည်ထောင်စုရွေးကောက်ပွဲကော်မရှင်

ပြည်ထောင်စုရွေးကောက်ပွဲကော်မရှင်
သက်ဆိုင်ရာ မဲဆန္ဒနယ်ပြင်ပရောက် ဆန္ဒမဲပေးပိုင်ခွင့်ရှိသူများနှင့်
ပတ်သက်၍ ဖြည့်သွင်းရန်ပုံစံ
[နည်းဥပဒေ ၅၆ (က) နှင့် ၅၇ (က)]

ဥက္ကဋ္ဌ

----- မြို့နယ်ကော်မရှင်အဖွဲ့ခွဲ

ကျွန်တော်/ကျွန်မ ----- သည် -----

ရွေးကောက်ပွဲကျင်းပသည့် နေ့ရက်တွင် သက်ဆိုင်ရာ မဲဆန္ဒနယ်၏ ပြင်ပသို့ ရောက်ရှိနေမည် ဖြစ်ပါသည်။ ကျွန်တော်/ ကျွန်မအား ကြိုတင်ဆန္ဒမဲလက်မှတ်ဖြင့် ဆန္ဒမဲ ပေးနိုင်ရေးအတွက် ကျွန်တော်/ ကျွန်မနှင့်ပတ်သက်သည့် အချက်အလက်များကို အောက်ပါအတိုင်း ဖော်ပြတောင်းဆို အပ်ပါသည် -

- (၁) တောင်းဆိုသူ၏ အမည် -----
- (၂) တိုင်းရင်းသားလူမျိုး -----
- (၃) မှတ်ပုံတင်အမှတ် -----
- (၄) မွေးသက္ကရာဇ် (အသက်) -----
- (၅) အဘအမည် -----
- (၆) အမိအမည် -----
- (၇) * တောင်းဆိုသူ၏ အမြဲတမ်းနေရပ်လိပ်စာ- အမှတ် ()
----- လမ်း/ကျေးရွာ ----- ရပ်ကွက်/ကျေးရွာအုပ်စု၊
----- မြို့နယ်၊ ----- တိုင်းဒေသကြီး/ပြည်နယ်
- (၈) ** တောင်းဆိုသူ ယခုရောက်ရှိနေသည့် -----
ရပ်ကွက်/ကျေးရွာ၊ မြို့နယ်/ဌာန(ပြည်တွင်း) -----
- (၉) *** တောင်းဆိုသူ ယခုရောက်ရှိနေသည့် -----
ရပ်ကွက်/ကျေးရွာ၊ မြို့နယ်၊ နိုင်ငံ(ပြည်ပ) -----

(နိုင်ငံအမည်နှင့်မြို့အမည်ကို မြန်မာ သို့မဟုတ် အင်္ဂလိပ်အက္ခရာဖြင့်ရေးသွင်းရန်)

တောင်းဆိုသူ၏လက်မှတ်

ရက်စွဲ၊ -----

* တောင်းဆိုသူ၏ အမြဲတမ်းနေရပ်လိပ်စာသည် ယခုတောင်းခံသည့် မဲဆန္ဒနယ်အတွင်းဖြစ်ရမည်။
 ** ပြည်တွင်းတွင် ရောက်ရှိနေသည့် တောင်းဆိုသူများသာ ဖြည့်သွင်းရမည်။
 *** ပြည်ပတွင် ရောက်ရှိနေသည့် တောင်းဆိုသူများသာ ဖြည့်သွင်းရမည်။

စာအိတ်ငယ်များ (ကြိုတင်မဲလက်မှတ်ထည့်ရန်)

----- ပြည်နယ် / တိုင်းဒေသကြီး
----- မြို့နယ် မဲဆန္ဒနယ်

ပြည်သူ့လွှတ်တော်ကိုယ်စားလှယ်
ကြိုတင်ဆန္ဒမဲလက်မှတ်စာအိတ်

----- ပြည်နယ် / တိုင်းဒေသကြီး
----- မဲဆန္ဒနယ် အမှတ် ()

အမျိုးသားလွှတ်တော်ကိုယ်စားလှယ်
ကြိုတင်ဆန္ဒမဲလက်မှတ်စာအိတ်

----- ပြည်နယ် / တိုင်းဒေသကြီး
----- မြို့နယ်၊ မဲဆန္ဒနယ်အမှတ် ()

တိုင်းဒေသကြီး/ပြည်နယ်
လွှတ်တော်ကိုယ်စားလှယ်
ကြိုတင်ဆန္ဒမဲလက်မှတ်စာအိတ်

----- ပြည်နယ် / တိုင်းဒေသကြီးလွှတ်တော်
----- တိုင်းရင်းသားလူမျိုးလွှတ်တော်ကိုယ်စားလှယ်

တိုင်းဒေသကြီး/ ပြည်နယ်လွှတ်တော်
တိုင်းရင်းသားလူမျိုးကိုယ်စားလှယ်
ကြိုတင်ဆန္ဒမဲလက်မှတ်စာအိတ်

စာအိတ်ကြီး
(စာအိတ်ငယ်များထည့်ရန်)

မဲဆန္ဒရှင်အမည် ဦး / ဒေါ် -----

----- မြို့နယ်

----- တိုင်းဒေသကြီး/ ပြည်နယ်

ပုံစံ (၁၅) နမူနာများ



ပြည်ထောင်စုရွေးကောက်ပွဲကော်မရှင်
သက်ဆိုင်ရာ မဲဆန္ဒနယ်ပြင်ပရောက် ဆန္ဒမဲပေးပိုင်ခွင့်ရှိသူများနှင့်
ပတ်သက်၍ ဖြည့်သွင်းရန်ပုံစံ
[နည်းဥပဒေ ၅၆ (က) နှင့် ၅၇ (က)]

ဥက္ကဋ္ဌ

----- လသာ ----- မြို့နယ်ကော်မရှင်အဖွဲ့ခွဲ
----- ဦးစော်မျိုးထက် ----- သည် ----- ၂၀၁၇ ဇွန် ၂၈ ရက်နေ့ကော်မရှင် -----
ကျွန်တော်/ကျွန်မ -----

ရွေးကောက်ပွဲကျင်းပသည့် နေ့ရက်တွင် သက်ဆိုင်ရာ မဲဆန္ဒနယ်၏ ပြင်ပသို့ ရောက်ရှိနေမည် ဖြစ်ပါသည်။ ကျွန်တော်/ကျွန်မအား ကြိုတင်ဆန္ဒမဲလက်မှတ်ဖြင့် ဆန္ဒမဲပေးနိုင်ရေးအတွက် ကျွန်တော်/ကျွန်မနှင့် ပတ်သက်သည့် အချက်အလက်များကို အောက်ပါအတိုင်း ဖော်ပြ တောင်းဆိုအပ်ပါသည် -

- (၁) တောင်းဆိုသူ၏ အမည် ----- စော်မျိုးထက် -----
- (၂) တိုင်းရင်းသားလူမျိုး ----- တရုတ် + ဗမာ -----
- (၃) မှတ်ပုံတင်အမှတ် ----- ၁၂ / လသာ (၆၆) ၀၂၂၀၂၇ -----
- (၄) မွေးသက္ကရာဇ် (အသက်) ----- ၂၆-၆-၁၉၉၃ (၂၃ နှစ်) -----
- (၅) အဘအမည် ----- အင်ရန်စီ. (၁) ဝင်းမောင် -----
- (၆) အမိအမည် ----- ဒေါ်ခင်စောသူ -----
- (၇) * တောင်းဆိုသူ၏ အမြဲတမ်းနေရပ်လိပ်စာ- အမှတ်(၄၃ / ၃) -----
----- ၂၃ ----- လမ်း/ကျေးရွာ ----- (၇) ----- ရပ်ကွက်/ကျေးရွာအုပ်စု၊
----- လသာ ----- မြို့နယ်၊ ----- ရန်ကင်း ----- တိုင်းဒေသကြီး/ပြည်နယ်
- ** တောင်းဆိုသူ ယခုရောက်ရှိနေသည့် -----
နေရပ်/ဌာန (ပြည်တွင်း/ပြည်ပ) ----- No.(၁၄) , Mohamed Maahar Street, Zamalek -----
ခွဲခြားဖော်ပြရန်၊ ----- Cairo, Egypt -----

တောင်းဆိုသူ၏ လက်မှတ်

ရက်စွဲ၊ ----- ၂၇. ၁၁. ၂၀၁၆ -----

* တောင်းဆိုသူ၏ အမြဲတမ်းနေရပ်လိပ်စာသည် ယခုတောင်းခံသည့် မဲဆန္ဒနယ် အတွင်း ဖြစ်ရမည်။
** ပြည်တွင်းတွင် ရောက်ရှိနေသည့် မြို့နယ်အမည် ဖော်ပြရန်။
ပြည်ပတွင် ရောက်ရှိနေသည့် နိုင်ငံအမည်နှင့် မြို့အမည်ကို မြန်မာ(သို့) အင်္ဂလိပ်ဘာသာဖြင့် ဖော်ပြရန်။

ပြည့်စုံစွာ ဖြည့်သွင်းထားသော ပုံစံ (၁၅) နမူနာ

ပြည်သူ့လွှတ်တော်ရွေးကောက်ပွဲ

သက်ဆိုင်ရာ မဲဆန္ဒနယ်ပြင်ပရောက် ဆန္ဒမဲပေးပိုင်ခွင့်ရှိသူများနှင့်
ပတ်သက်၍ ဖြည့်သွင်းရန်ပုံစံ
[နည်းဥပဒေ ၅၆ (က)နှင့် ၅၇(က)]

ဥက္ကဋ္ဌ

- မြို့နယ်ကော်မရှင်အဖွဲ့ခွဲ
- မြို့နယ်
- မြို့

ကျွန်တော်/ကျွန်မ အောင်မြင်ဖြူသည် ပြည်သူ့လွှတ်တော်ရွေးကောက်ပွဲကျင်းပသည့် နေ့ရက်တွင် သက်ဆိုင်ရာမဲဆန္ဒနယ်၏ ပြင်ပသို့ ရောက်ရှိနေမည် ဖြစ်ပါသည်။ ကျွန်တော်/ ကျွန်မ အား ကြိုတင်ဆန္ဒမဲလက်မှတ်ဖြင့် ဆန္ဒမဲပေးနိုင်ရေးအတွက် ကျွန်တော်/ ကျွန်မနှင့် ပတ်သက်သည့် အချက်အလက်များကို အောက်ပါအတိုင်းဖော်ပြ တောင်းဆိုအပ်ပါသည်။

- (၁) တောင်းဆိုသူ၏အမည် ----- မြို့ပြည်စုံငင်း
- (၂) မှတ်ပုံတင်အမှတ် ----- ၈/၇၂၁၂၆၂၃၂၀၉၀၇၄
- (၃) မွေးသက္ကရာဇ်(အသက်) ----- ၆.၆.၁၉၉၁
- (၄) အဘအမည် ----- ဦးကျော်ဝင်း
- (၅) အမိအမည် ----- ဒေါ်လှလှဖြူ
- (၆) တောင်းဆိုသူ၏ အမြဲတမ်းနေရပ်လိပ်စာ ----- ၈၅/၁၇ အလယ်ရွာပုံစံ၊ ဦးမြတ်ကျွန်း
ဗဟန်း-မြို့နယ်
- (၇) တောင်းဆိုသူ ယခုရောက်ရှိနေသည့် ----- ရ/ကျွန်း
နေရပ်/ရွာန(ပြည်တွင်း/ပြည်ပ) -----
ခွဲခြားဖော်ပြရန်။

တောင်းဆိုသူ၏ လက်မှတ်

ရက်စွဲ၊ ၂၅.၄.၂၀၂၁

(*တောင်းဆိုသူ၏ အမြဲတမ်းနေရပ်လိပ်စာသည် ယခုတောင်းခံသည့် မဲဆန္ဒနယ်အတွင်း ဖြစ်ရမည့်အပြင် နေရပ်လိပ်စာကို ပြည့်စုံစွာ ရေးသားဖော်ပြရမည်။)

ပြည်ပလိပ်စာမပါသော လျှောက်လွှာ။

ပြည်ထောင်စုရွေးကောက်ပွဲကော်မရှင်
သက်ဆိုင်ရာ မဲဆန္ဒနယ်ပြင်ပရောက် ဆန္ဒမဲပေးပိုင်ခွင့်ရှိသူများနှင့်
ပတ်သက်၍ ဖြည့်သွင်းရန်ပုံစံ
[နည်းဥပဒေ ၅၆ (က) နှင့် ၅၇ (က)]

ဥက္ကဋ္ဌ

----- မြို့နယ်ကော်မရှင်အဖွဲ့ခွဲ
ကျွန်တော်/ကျွန်မ ----- စိန်ခိုင် ----- သည် ----- 2015 -----

ရွေးကောက်ပွဲကျင်းပသည့် နေ့ရက်တွင် သက်ဆိုင်ရာ မဲဆန္ဒနယ်၏ ပြင်ပသို့
ရောက်ရှိနေမည် ဖြစ်ပါသည်။ ကျွန်တော်/ကျွန်မအား ကြိုတင်ဆန္ဒမဲလက်မှတ်ဖြင့်
ဆန္ဒမဲပေးနိုင်ရေးအတွက် ကျွန်တော်/ကျွန်မနှင့် ပတ်သက်သည့်
အချက်အလက်များကို အောက်ပါအတိုင်း ဖော်ပြတောင်းဆိုအပ်ပါသည် -

- (၁) တောင်းဆိုသူ၏ အမည် ----- စိန်ခိုင် -----
- (၂) တိုင်းရင်းသားလူမျိုး ----- ဗမာ -----
- (၃) မှတ်ပုံတင်အမှတ် ----- ၁၂/၈၈၈၄၅၆၇၈၉၀၁၂၃၄ -----
- (၄) မွေးသက္ကရာဇ် (အသက်) ----- ၁.၄.၁၉၈၄ -----
- (၅) အဘအမည် ----- ဦးဖေဇော် -----
- (၆) အမိအမည် ----- မိမိ မကျွန် -----
- (၇) *တောင်းဆိုသူ၏ အမြဲတမ်းနေရပ်လိပ်စာ- အမှတ်(*) ပွဲရံကျောင်းလမ်း
----- လမ်း/ကျေးရွာ မူကေးရွာ ရပ်ကွက်/ကျေးရွာအုပ်စု၊
မူကေး ----- မြို့နယ်၊ ----- ဂူလုံ ----- တိုင်းဒေသကြီး/ပြည်နယ်
- (၈) တောင်းဆိုသူ ယခုရောက်ရှိနေသည့် ----- ပြည်ပ -----
နေရပ်/ဌာန (ပြည်တွင်း/ပြည်ပ) -----
ခွဲခြားဖော်ပြရန်၊

စိန်ခိုင်
တောင်းဆိုသူ၏ လက်မှတ်

ရက်စွဲ၊ 1.8.2015

(*တောင်းဆိုသူ၏ အမြဲတမ်းနေရပ်လိပ်စာသည် ယခုတောင်းခံသည့် မဲဆန္ဒနယ်
အတွင်း ဖြစ်ရမည်။)

(၃) တတိယအကြိမ်ပြင်ဆင်ထားပါသည်။

ပြည်ပလိပ်စာမပါသော လျှောက်လွှာ။

ပြည်ထောင်စုရွေးကောက်ပွဲကော်မရှင်
သက်ဆိုင်ရာ မဲဆန္ဒနယ်ပြင်ပရောက် ဆန္ဒမဲပေးပိုင်ခွင့်ရှိသူများနှင့်
ပတ်သက်၍ ဖြည့်သွင်းရန်ပုံစံ
[နည်းဥပဒေ ၅၆ (က) နှင့် ၅၇ (က)]

ဥက္ကဋ္ဌ

သေဒ်ဒေါင်းကန်..... မြို့နယ်ကော်မရှင်အဖွဲ့ခွဲ
ကျွန်တော်/ကျွန်မ ၂၂၂၂၂၂၂၂၂၂၂၂ သည် ဒီ.ဂေ.ဂေ.ဂေ.

ရွေးကောက်ပွဲကျင်းပသည့် နေ့ရက်တွင် သက်ဆိုင်ရာ မဲဆန္ဒနယ်၏ ပြင်ပသို့
ရောက်ရှိနေမည် ဖြစ်ပါသည်။ ကျွန်တော်/ကျွန်မအား ကြိုတင်ဆန္ဒမဲလက်မှတ်ဖြင့်
ဆန္ဒမဲပေးနိုင်ရေးအတွက် ကျွန်တော်/ကျွန်မနှင့် ပတ်သက်သည့်
အချက်အလက်များကို အောက်ပါအတိုင်း ဖော်ပြတောင်းဆိုအပ်ပါသည် -

- (၁) တောင်းဆိုသူ၏ အမည် ----- ၂၂၂၂၂၂၂၂၂ -----
- (၂) တိုင်းရင်းသားလူမျိုး ----- မ.မ. -----
- (၃) မှတ်ပုံတင်အမှတ် ----- ၂၂/၂၂၂၂၂၂ (နိုင်.) ၂၂၂၂၂၂ -----
- (၄) မွေးသက္ကရာဇ် (အသက်) ----- ၂၂ နှစ် ၂၂၂၂၂၂ ၂၂၂၂ -----
- (၅) အဘအမည် ----- ၂၂၂၂၂၂၂၂ -----
- (၆) အမိအမည် ----- ဒေါ် ၂၂၂ -----
- (၇) *တောင်းဆိုသူ၏ အမြဲတမ်းနေရပ်လိပ်စာ- အမှတ်()
----- ၂၂၂၂၂၂၂၂ ----- လမ်း/ကျေးရွာ သေဒ်ဒေါင်းကန်ရပ်ကွက်/ကျေးရွာအုပ်စု၊
----- မြို့နယ်၊ ----- ဂန့်ကန် ----- တိုင်းဒေသကြီး/ပြည်နယ်
- (၈) တောင်းဆိုသူ ယခုရောက်ရှိနေသည့် ----- Batak 329, #14105
နေရပ်/ဌာန (ပြည်တွင်း/ပြည်ပ) ----- Bukit Batak 3133, S 650329
ခွဲခြားဖော်ပြရန်၊

Jun
တောင်းဆိုသူ၏လက်မှတ်

ရက်စွဲ၊ ၂၂ Sept 2015

(*တောင်းဆိုသူ၏ အမြဲတမ်းနေရပ်လိပ်စာသည် ယခုတောင်းခံသည့် မဲဆန္ဒနယ်
အတွင်း ဖြစ်ရမည်။)

၂) တာဝန်ယူကြိုက်ပြင်တင်ထားပါသည်။

ပြည်တွင်းလိပ်စာမပြည့်စုံသော လျှောက်လွှာ။

တိုင်းဒေသကြီးလွှတ်တော် သို့မဟုတ် ပြည်နယ်လွှတ်တော်ရွေးကောက်ပွဲ

သက်ဆိုင်ရာ မဲဆန္ဒနယ်ပြင်ပရောက် ဆန္ဒမဲပေးပိုင်ခွင့်ရှိသူများနှင့်
ပတ်သက်၍ ဖြည့်သွင်းရန်ပုံစံ
[နည်းဥပဒေ ၅၆ (က) နှင့် ၅၇ (က)]


ဥက္ကဋ္ဌ

----- ဗြူနယ်ကော်မရှင်အဖွဲ့ခွဲ

ကျွန်တော်/ကျွန်မ ~~ရွေးကောက်ပွဲအဖွဲ့ခွဲ~~သည် ----- တိုင်းဒေသကြီးလွှတ်တော်
သို့မဟုတ် ပြည်နယ်လွှတ်တော် (သို့မဟုတ်) ----- တိုင်းဒေသကြီးလွှတ်တော် သို့မဟုတ်
ပြည်နယ်လွှတ်တော် (----- တိုင်းရင်းသားလူမျိုး)ရွေးကောက်ပွဲတွင်းပမာဏ
နေ့ရက်တွင် သက်ဆိုင်ရာမဲဆန္ဒနယ်၏ ပြင်ပသို့ရောက်ရှိနေမည် ဖြစ်ပါသည်။ ကျွန်တော်/ကျွန်မအား
ကြိုတင်ဆန္ဒမဲလက်မှတ်ဖြင့် ဆန္ဒမဲပေးနိုင်ရေးအတွက် ကျွန်တော်/ကျွန်မနှင့် ပတ်သက်သည့်
အချက်အလက်များကို အောက်ပါအတိုင်း ဖော်ပြ တောင်းဆိုအပ်ပါသည် -

- (၁) တောင်းဆိုသူ၏ အမည် -----
- (၂) မှတ်ပုံတင်အမှတ် -----
- (၃) မွေးသက္ကရာဇ် (အသက်) -----
- (၄) လူမျိုး -----
- (၅) အဘအမည် -----
- (၆) အမိအမည် -----
- (၇) *တောင်းဆိုသူ၏ အမြဲတမ်းနေရပ်လိပ်စာ -----

- (၈) တောင်းဆိုသူ ယခုရောက်ရှိနေသည့် -----
နေရပ်/ဌာန (ပြည်တွင်း/ပြည်) -----
ခွဲခြားဖော်ပြရန်။


တောင်းဆိုသူ၏လက်မှတ်

ရက်စွဲ၊ -----
(*တောင်းဆိုသူ၏ အမြဲတမ်းနေရပ်လိပ်စာသည် ယခုတောင်းခံသည့် မဲဆန္ဒနယ်အတွင်းဖြစ်ရမည့်အပြင်
နေရပ်လိပ်စာကို ပြည့်စုံစွာ ရေးသားဖော်ပြရမည်။)

မြန်မာ/ အင်္ဂလိပ်ဖြင့်ရေးသားထားခြင်းမဟုတ်သည့် လျှောက်လွှာ။

ပြည်သူ့ဆေးကုရေးဦးစီးဌာန

ဆတ်ဆိပ်ရာ ပိတ်ဆို့ရန်ပြင်ပရေးဆွဲသည့်ဆေးကုရေးဦးစီးဌာန
ဖတ်သတ်၍ ပြည်ထောင်စုဝန်ထမ်း
[အမှတ် (၅)၊ ၁၉၇၅]

အဖွဲ့ဝင်များ
အဖွဲ့ဝင်များ
အဖွဲ့ဝင်များ

အဖွဲ့ဝင်များ ပိတ်ဆို့ရန် ပြည်ထောင်စုဝန်ထမ်း
အဖွဲ့ဝင်များ ပိတ်ဆို့ရန် ပြည်ထောင်စုဝန်ထမ်း
အဖွဲ့ဝင်များ ပိတ်ဆို့ရန် ပြည်ထောင်စုဝန်ထမ်း

- (၁) အဖွဲ့ဝင်များ ပိတ်ဆို့ရန် ပြည်ထောင်စုဝန်ထမ်း
- (၂) အဖွဲ့ဝင်များ ပိတ်ဆို့ရန် ပြည်ထောင်စုဝန်ထမ်း
- (၃) အဖွဲ့ဝင်များ ပိတ်ဆို့ရန် ပြည်ထောင်စုဝန်ထမ်း
- (၄) အဖွဲ့ဝင်များ ပိတ်ဆို့ရန် ပြည်ထောင်စုဝန်ထမ်း
- (၅) အဖွဲ့ဝင်များ ပိတ်ဆို့ရန် ပြည်ထောင်စုဝန်ထမ်း
- (၆) အဖွဲ့ဝင်များ ပိတ်ဆို့ရန် ပြည်ထောင်စုဝန်ထမ်း
- (၇) အဖွဲ့ဝင်များ ပိတ်ဆို့ရန် ပြည်ထောင်စုဝန်ထမ်း
- (၈) အဖွဲ့ဝင်များ ပိတ်ဆို့ရန် ပြည်ထောင်စုဝန်ထမ်း

အဖွဲ့ဝင်များ ပိတ်ဆို့ရန် ပြည်ထောင်စုဝန်ထမ်း

အဖွဲ့ဝင်များ ပိတ်ဆို့ရန် ပြည်ထောင်စုဝန်ထမ်း

အဖွဲ့ဝင်များ ပိတ်ဆို့ရန် ပြည်ထောင်စုဝန်ထမ်း

အဖွဲ့ဝင်များ ပိတ်ဆို့ရန် ပြည်ထောင်စုဝန်ထမ်း

အဖွဲ့ဝင်များ ပိတ်ဆို့ရန် ပြည်ထောင်စုဝန်ထမ်း

အဖွဲ့ဝင်များ ပိတ်ဆို့ရန် ပြည်ထောင်စုဝန်ထမ်း

အဖွဲ့ဝင်များ ပိတ်ဆို့ရန် ပြည်ထောင်စုဝန်ထမ်း